

వివాహితపై అత్యాచారానికి పాల్పడిన కేసులో నిందితుడికి 10 సంవత్సరాల కఠిన కారాగార శిక్ష విధించిన న్యాయస్థానం

విజయవాడ నగర పోలీస్ కమీషనరేట్‌లోని భవానీపురం పోలీస్ స్టేషన్‌లో నమోదైన క్రెం.నెం.291/2015 సెక్షన్ 376 (2) (బి), 450 ఐ.పి.సి. కేసులో నిందితుడైన విజయవాడ భవానీపురంకు చెందిన తలకొప్పుల రాజు అలియాస్ బాగిరాజు (46) పై నేరం రుజువైనందున ది.16.02.2021వ తేదీన మహిళా సెషన్స్ జడ్జి శ్రీమతి జి.ప్రతిభాదేవి గారు నిందితుడికి 10 సంవత్సరాల కఠిన కారాగార జైలు శిక్ష మరియు రూ.500/-ల జరిమానా విధిస్తూ తీర్పునివ్వడం జరిగింది.

ఈ కేసులో నిందితుడు లారీ డ్రైవర్‌గా పని చేస్తాడు. ఇతనికి విజయవాడ, భవానీపురంకు చెందిన 45 సం||ల వయసు ఉన్న బాధితురాలి భర్తతో పరిచయం ఉంది. ఆ పరిచయంతో తరచూ అతనికోసం బాధితురాలి ఇంటికి వెళుతూ, ఇంట్లో విషయాలను గమనించాడు. బాధితురాలికి మాటలు రాకపోవడంతో పాటు వినబడదు. ఇది అదనుగా బావించిన ముద్దాయి బాధితురాలిపై అత్యాచారం చేయాలని నిర్ణయించుకుని, ది.18.06.2015వ తేదీన సాయంత్రం 6.30 గంటలకు ఇంట్లో ఎవరూ లేని సమయంలో ఇంట్లోకి ప్రవేశించి, బాధితురాలిపై బలవంతంగా అత్యాచారానికి పాల్పడి పారిపోవడం జరిగింది. ముద్దాయి పారిపోయే సమయంలో ఇంటి చుట్టూ ప్రక్కల వారు గమనించి బాధితురాలిని ఏమీ జరిగిందని అడుగగా తనపై జరిగిన అత్యాచారం గురించి వెల్లడించింది.

ఈ కేసుకు సంబంధించి బాధితురాలి కుమారుడు ది.18.06.2015వ తేదీన ఇచ్చిన ఫిర్యాదుపై భవానీపురం పోలీస్ స్టేషన్‌లో కేసు నమోదు చేసి, దర్యాప్తులో భాగంగా నిందితుడు తలకొప్పుల రాజు అలియాస్ బాగిరాజు ది.19.06.2015వ తేదీన భవానీపురం ఇన్‌స్పెక్టర్ శ్రీ కె.గోపాల కృష్ణ గారు అరెస్ట్ చేయడం జరిగింది.

ఈ కేసులో ప్రాసిక్యూషన్ తరుపున ఏ.పి.పి. శ్రీ జి.దైవప్రసాద్ గారు, సి.యమ్.ఎస్. పోలీసు సిబ్బంది పర్యవేక్షణలో 14 మంది సాక్షులను విచారించడం జరిగింది.